

396

प्रेषक,

शैलेश बगौली,
प्रभारी सचिव
उत्तराखण्ड शासन।

सेवा में,

समस्त जिलाधिकारी,
उत्तराखण्ड।

संस्कृति, धर्मस्व, तीर्थाटन प्रबन्धन एवं धार्मिक मेला अनुभाग देहरादून दिनांक 7 मार्च, 2016

विषय:- चैतुला परम्परा को समृद्ध, संरक्षण एवं पोषण हेतु चैतुला भेंट के सम्बन्ध में।

महोदय,

उपर्युक्त विषय पर मुझे यह कहने का निदेश हुआ है कि चैत्र माह में उत्तराखण्ड के प्रत्येक गांव में एक समृद्ध परम्परा चैतुला प्रचालित है। चैतुला के अवसर पर गांव में प्रवासी बहन/बेटी जो चैत्र माह में अपने मायके के घर आयी हो, उन बहन/बेटियों को भेंट/उपहार दिया जाता है।

प्रदेश के इस समृद्ध परम्परा के संरक्षण एवं पोषण हेतु प्रत्येक गांव की प्रवासी बहन/बेटी जो चैत्र माह में अपने गांव आयी हो, उन्हें चिन्हित कर चैत्र माह के अन्तिम सप्ताह/पक्ष में उन्हें परम्परानुसार चैतुला भेंट दिये जाने के दृष्टिगत प्रदेश के समस्त जनपदों के प्रवासी बहन/बेटी जो चैत्र माह में अपने गांव आयी हो को चैतुला भेंट प्रदान की जायेगी।

2- इस हेतु प्रत्येक गांव में अपने मायके के घर आयी प्रवासी बहन/बेटियों को चिन्हित किये जाने के सम्बन्ध में ब्लॉक स्तर पर निम्नानुसार एक पंजीकरण समिति गठित की जायेगी।

- | | |
|------------------------------------|------------|
| 1- सम्बन्धित ब्लॉक के ब्लॉक प्रमुख | अध्यक्ष |
| 2- खण्ड विकास अधिकारी | सदस्य सचिव |
| 3- ग्राम विकास अधिकारी | सदस्य |
| 4- क्षेत्र पंचायत सदस्य | सदस्य |
| 5- ग्राम प्रधान | सदस्य |

3- उक्त समिति अध्यक्ष के निर्देशन में प्रत्येक गांव की प्रवासी बहन/बेटी जो चैत्र माह में अपने गांव आयी हो, उन्हें चिन्हित करेगी एवं चैत्र माह के अन्तिम सप्ताह/पक्ष में उन्हें परम्परानुसार चैतुला भेंट दिये जाने के सम्बन्ध में संस्तुति करेगी।

3968

4- चैतुला भेंट के सम्बन्ध में चयनित बहन/बेटियों के सम्बन्ध में सूचना/विवरण जिलाधिकारी एवं संस्कृति निदेशालय को भेजे जायेंगे एवं योजना के सम्बन्ध में होने वाला व्यय संस्कृति विभाग द्वारा वहन किया जायेगा।

अतः कृपया उपरोक्त सम्बन्ध में कार्यवाही सुनिश्चित करने का कष्ट करें।

भवदीय,
(शैलेश बगौली)
प्रभारी सचिव

पृष्ठांकन संख्या- 146/VI/2016- 71 (8)/2015 तददिनांक।

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित।

- 1- निजी सचिव, मुख्य सचिव, उत्तराखण्ड शासन।
- 2- निजी सचिव, मा0 संस्कृति मंत्री जी को मा0 मंत्री जी के अवलोकनार्थ।
- 3- निदेशक, संस्कृति निदेशालय, उत्तराखण्ड, देहरादून।
- ✓ 4- एन0आई0सी सचिवालय परिसर।
- 5- गार्ड फाइल।

आज्ञा से,
(सूर्य मोहन नौटियाल)
अपर सचिव